

SARABAND

Niftakrek snin ilu
Bħal blanzun imbexxaq,
Hajjart bil-fwieħa l-friefet
Li mxennqa ttajjru ferħana madwarek.
Bi kliembom ħelu u mirqum
Fahħru sbuħitek.
Mitluġa fl-imħabba, stedintom
U ħallejthom mgħannqa miegħek
Iduqu l-bnin għasel ta' fommok.
Imkabbra bi ġmielek
Tlift is-satra;
Ma bżajt għal giebek
U għaddejtnin bla rażan fit-tbabrid.
Waqajt f'islien in-nies.
Minn għalik li sibt il-bena.
Għax demm iż-żgħożija
Ġo sidrek sħun baqbaq,
Skirt fl-imħabba,
U ma ntabħtx li hi qarrieqa
U tieħu biss għall-għajb.
Fil-ħajja tiegħek mgħaġġla
Ma kellekx żmien għalija.
Għaddew u gerbbu s-snin
U l-lum fik ħasra.
Iġġibli ħniena nħares lejn
Dawk ħaddejtn ta' mewt mixruba.
Għajnejk, darba xrara nar
Jilmgħu u jaqbzu bil-ħeġġa,
Issa mitfija u mgħammxa,
Jixhdu l-mard li qed jberrik
U bil-mod il-mod jifnik.
Is-sbuħija bħal warda
Li toħroġ mix-xewk.
Issaħħar u tgħaxxaq
U bi isbaħ minn ward ieħor;
'Ma qasir għomorba,
Titbiel, tinxef u malajr

Ma' l-art titfarfar.
Xejn issa ma baqagħlek!
L-imghoddi għalik holma
Ta' tiskiriet mistmerra,
Dawk li bi kliembom ħlejju
U bit-tbissim fieragħ ta' xofftejbom
Ġibduk warajbom,
Issa nsewk.
Fejn dari jfissdu u jżegħlu bik
Il-lum li ġmielek tlift,
Ċaħduk
Għax fik ma rawx ħlief mara.
Hekk tagħti d-dinja!
Tinsa malajr!
Dak li aktar ma teħtieġx
Tistmerr u twarrbu.

Qalbi teħbirni
Li t-tmiem tiegħek mhux il-bogħod.
Tħarħir sidrek iħassibni
U l-bixra tiegħek sfajra
Tregħdni u tkexkixni.
Nixtieq kont nista' nferrbek
U narak mill-ġdid daħkana
Bħal meta kont snin ilu.
Dik ħarstek tbeżżagħni.
Tlift it-tama,
Herritlek il-mibegħda 'l qalbek,
Sħett lil min gabek fid-dinja...
M'għandex għalfejn!
Mut ħienja u lid-dinja aħfer.
Taħsibx li kulħadd warrbek
U ħadd ma jaħseb fik.
Bla beda ħabbejtek
U meta t-tokki jħabbru
Li wasal it-tmiem
Biex tħalli warajk dan l-hemm,
Nibki għalik biki tad-demmm.

J. CAMILLERI